

Jawabin Karamin Jakada Jeffery J. Hawkins. Jr. a Babban Taron Bude Cibiyar Kasar Amirk'a Dake Jami'ar Fatakwal

Ina mai farin cikin kasancewa , a Birnin Fatakwal, yau, domin sake bude Cibiyar Kasar Amirk'a, a garin na Fatakwal. Bikin bude wannan cibiyar wani babban abin alfahari ne, irin wanda ya nuna kodarin Manufar Kasar Amirk'a, na hada hannu da abokanmu na Nijeriya, game da kara samar da damar koyon ilmi da cudanya da juna, da shiga harkokin jama'a a dukan fadin wannan gagarumar kasa.

Kamar yadda kowannenku zai tuna, Cibiyar ta Kasar Amirk'a, a Birnin Fatakwal, ta kasance ne a karkashin Cibiyar Koyar da Babbar Manhajar Kimiyyar Kyautata Jin Dadin Rayuwa, (CASS), wanda, a yau, mun kai ta zuwa wani sabon wuri. Ina son mi'ka godiya ga babbar jami'ar cibiyar ta Kasar Amirk'a, ta farko, Uwargida Blessing Agiobu, saboda irin yadda ta gudanar da harkokin cibiyar ta Kasar Amirk'a. Ina kuma son in gode wa fungiyar tsofaffin daliban kasar Amirk'a, musamman Farfesa Femi Shaka, wanda ya hakikance ga ganin tabbacin mayar da cibiyar ya zuwa Jami'ar Fatakwal. Har ila yau, ina son da a ba ni damar da zan gode wa wata tsohuwar dalibar, Farfesa (Uwargida) Ebi Amakoromo, wadda ta yi ruwa da tsaki wajen yi wa cibiyar kwaskwariya. Idan banda irin wannan kokarin, na kowa, da wannan al'amarin bai yiwu ba, a yau.

Bari in kuma yi amfani da wannan damar, domin kara mi'ka godiyata ga Mataimakin Shugaban Jami'ar ta Fatakwal, Farfesa Joseph Ajienka, game da hangen nesa da kuma shirya sake wa cibiyar matsugunni, a jami'ar. Ina kuma son in girmama Mai Kula da Dakin Karatun Jami'ar, Dokta (Uwargida) Obiageli Nwodo, saboda bayar da ma'aikata ga cibiyar ta Kasar Amirk'a. Babu shakka, jama'ar jami'ar za su matukar cin moriyar wurin da aka mayar da cibiyar ta Kasar Amirk'a, a jami'ar, musamman bisa ga irin yadda wannan gagarumar fungiyar ta jama'a ke murnar yadda aka wakilce su, a Birnin na Fatakwal, da irin yadda wannan cibiyar za ta inganta rayuwarsu, a shekaru ma su zuwa.

Cibiyoyin Kasar Amirk'a tamkar wurare ne, na samun bayanai da kuma koyon ilmi, daga hadin gwiwar dake tsakanin ofishin jakadancin Kasar Amirk'a, da kuma cibiyoyin kasashen da aka gina su. Cibiyar na bayar da damar samun abubuwan dake faruwa, da bayanai, na gari, game da Kasar Amirk'a, ta hanyar karanta litattafai, da kasidu, da shiga yanar-gizo da kuma tsare-tsaren al'umma. Bugu da kari, suna bayar da damar hadin kai da fahimta tsakanin jama'a da kasashen, da kuma jama'ar Kasar Amirk'a. Kamar yadda tsohon Babban Sakataren Majalisar

Dinkin Duniya, ya taba cewa, “Ilmi Karfi ne. Bayani kuma na kubutarwa. Ilmi wani dandali ne, na kawo ci gaba, ga dukan al’ummar dake kowane gida.” Kayayyakin dake wannan Cibiyar ta Kasar Amirka, wata kyauta ce ga jama’ar Birnin Fatakwal, daga jama’ar Kasar Amirka. Suna wakiltar irin muhimmancin da muke bai wa ilmi, da samar da bayanai da kuma ilmi. Kuma suna taimaka ma na, ga biyan burinmu, na yin hulda da al’adun da ba namu ba, da gano sababbin hanyoyin tunani da koyon wani abu game da su.

Wannan cibiyar ta Kasar Amirka, wani bangare ne, na Jami’ar Fatakwal, wadda za ta yi gagarumin taimakawa ga harkokin samun bayanai da ilmi. Duk kuma kyauta ne ga kowa, talaka da dalibi da fungiyoyi masu zaman kansu, da ‘yan kasuwa da masu sana’o’in hannu da ma’akatan gwamnati. Koda kana son yin karatu a jami’ar Amirka ne, ko wata harkar kasuwanci da kamfanonin Kasar Amirka, ko wata hulsa da takwarori da abokai, a kasar ta Amirka, domin musayar masaniya da tunani, ko kuma don sanin wani abu, game da kasar ta Amirka, to, muna marhabin da kai, a nan.

Muna fata za ka yi tunanin wannan cibiyar, a matsayin wata karamar kasar Amirka, a wannan katafareni Birnin na Fatakwal. Cibiyar na iya taimakawa, ga fadsada huldar Kasar Amirka da cibiyoyin Nijeriya, a yankin. Muna fatan kara kulla zumunci da Jami’ar ta Fatakwal, wajen kawo wakilan sashen harkokin ilmi da al’adu, na gwamnatin Amirka, a cibiyar. Amirkawa da tsaffarin daliban shirye-shiryen musaya, dake yankin, za su samu damar gudanar da tarurruka da wadsansu bukuwa, a wannan cibiyar, game da manufotin Kasar Amirka. Tarurruka da wayar da kan jama’a tare da Amirkawa da masana harkokin tarihi na Nijeriya, da harkokin kasuwanci da makamar watsa labaru ko kawar da bambancin jinsi, da fasahar watsa labaru, da al’adu da ‘yancin dan adam, na daga cikin abubuwan da za a ci gaba da gudanarwa. Wannan wurin zai kasance wani zaure, na dindindin, don gudanar da nazari, da bayar da bayanai, da musayar tunani. Wani gurbi ne kuma, na nazarin abubuwan dake faruwa, yau da kullum, da wadanda suka jibinci tarihinzumunci, tsakanin Amirka da Afrika, musamman irin yadda zumuncinmu da Nijeriya ke gudana. Alfanun yana da yawa, kuma akwai shi.

Ina son kuma in yi amfani da wannan lokacin, wajen jadadda muhimmancin kawo matasa a wannan cibiyar ta Kasar Amirka. Daya daga cikin dalilan shine, ofishin jakadancin Kasar ta Amirka, na farin cikin kulla zumunci da Jami’ar ta Fatakwal, game da wannan aikin, da matasa za su amfana, matuka. Na yi imanin babbar albarkar Nijeriya ba ta wuce jama’arta ba. Kokarin Nijeriya da himma, da hazikancin da na gani, dan yawon da na yi, a fadin kasar nan, abin alfahari ne, da tallafa. Ina fatan Cibiyar Amirka dake Birnin na Fatakwal, za ta zama wata hanyar

hade wadsannan abubuwan, wuri guda, da mayar da hankali, musamman, wajen kula da yawan matasa. Ina rokon shaihunan malamai, da masu koyarwar da ake da su, yanzu, da su wayar da kawunna dalibansu game da cibiyar, su kuma roke su, da su rika amfani da lokacinsu, na haddace abubuwan da suka koya da kuma gudanar da bincike.

Kamar yadda za mu ci gaba da gudanar da wadsannan bukuwan, ina son in sake jaddada godiyata ga Mataimakin Jami'ar da Kungiyar Tsofaffin Daliban wannan al'umma, bisa ga tunaninsu, na shugabanci. Ina kuma son in gode wa ma'aikata da 'yan agajin da za su yi aiki, da jami'in gudanar da harkoki na cibiyar ta Kasar Amirka. Na yi na'am da kwarewa da kuma bullo da manufofi da aiwatar da su, domin amfanin jama'arku, wajen cin moriyar al'amarin. A bangarenmu, ofishin jakadancin Amirka, zai ci gaba da wadata taimakon kayayyakin aiki, da jagoranci, a duk lokacin da aka bukata. Ina kuma son nuna farin cikin himmar da ma'aikaciya ofishin jakadancin, kuma Jami'ar Harkokin Watsa Labaru, Dokta Malore Brown da ma'aikatanta na Cibiyar IRC, dake Abuja da Lagos, wadsanda, ba dare, ba rana, wajen tabbatar da ganin an bude wannan cibiyar ta Kasar Amirka, suka nuna. Cibiyar ta IRO da ma'aikatanta, za su nuna kwarewarsu, wajen bayar da tarurrukan horarwa, a cibiyar ta Amirka, dake Birnin Fatakwal, a wani bangare na irin abinda suka saba yi.

Muna fatan wannan gagarumin bikin cibiyar, ya kasance a matsayin wurin karramawa da bayar da taimako, kuma gurbin samun ilmi da bayanai, da ilmantarwa ga jama'ar Birnin Fatakwal. Na gode.